
NMENT OF 


ಇಂಥ 


KERALA 


ಕೇರಳ ಸರಕಾರ 
ಕಾನೂನು ( ಶಾಸನ ರಚನೆ - ಜಿ ) ಇಲಾಖೆ 
ಅಧಿಸೂಚನೆ 

2014 ಫೆಬ್ರುವರಿ 11, 
ನಂಬ್ರ 11765ಲೆಗ್ , ಜಿ2 / 2012 / ಕಾನೂನು, ತಿರುವನಂತಪುರಂ , 

1189 ಮಕರ 29 / 
1935 ಮಾಘ 22 . 


2014 ಫೆಬ್ರುವರಿ 10ನೇ ದಿನಾಂಕದಂದು ಕೇರಳ ರಾಜ್ಯಪಾಲರು ಪ್ರಖ್ಯಾಪಿಸಿದಂತಹ 
ಈ ಕೆಳಗಿನ ಅಧ್ಯಾದೇಶವನ್ನು ಸಾರ್ವಜನಿಕರ ತಿಳುವಳಿಕೆಗಾಗಿ ಈ ಮೂಲಕ 
ಪ್ರಕಟಿಸಲಾಗುವುದು. 


ರಾಜ್ಯಪಾಲರ ಆಜ್ಞಾಪ್ರಕಾರ, 

ಸಿ. ರಮಣಿ, 
ಕಾನೂನು ಖಾತೆ ವಿಶೇಷ ಕಾರ್ಯದರ್ಶಿ . 


2014ರ 5ನೇ ನಂಬ್ರ ಅಧ್ಯಾದೇಶ 
2014ರ ಕೇರಳ ಲೋಕ ಸೇವಾ ಆಯೋಗ (ಲೈಬ್ರರಿ ಕೌನ್ಸಿಲುಗಳಿಗೆ ಸಂಬಂಧಿಸಿ 

ಹೆಚ್ಚುವರಿ ಕರ್ತವ್ಯಗಳು) ಅಧ್ಯಾದೇಶ 
ಭಾರತ ಗಣರಾಜ್ಯದ ಅರುವತ್ತೈದನೇ ವರ್ಷದಲ್ಲಿ ಕೇರಳ ರಾಜ್ಯಪಾಲರಿಂದ 
ಪ್ರಖ್ಯಾಪಿಸಲ್ಪಟ್ಟಿತು. 
ಲೈಬ್ರರಿ ಕೌನ್ಸಿಲುಗಳ ಕೆಳಗಿನ ಸೇವೆಗಳಿಗೆ ಸಂಬಂಧಿಸಿ ಕೇರಳ ಲೋಕ ಸೇವಾ 
ಆಯೋಗವು ಕೆಲವು ಹೆಚ್ಚುವರಿ ಕರ್ತವ್ಯಗಳನ್ನು ವಿನಿಯೋಗಿಸುವುದಕ್ಕೆ 

ವ್ಯವಸ್ಥೆಮಾಡುವುದಕ್ಕಿರುವ 

ಒಂದು 

ಅಧ್ಯಾದೇಶ 
ಪೀಠಿಕೆ = 2013ರ ಕೇರಳ ಲೋಕ ಸೇವಾ ಆಯೋಗ ( ಲೈಬ್ರರಿ ಕೌನ್ಸಿಲುಗಳಿಗೆ 
ಸಂಬಂಧಿಸಿ ಹೆಚ್ಚುವರಿ ಕರ್ತವ್ಯಗಳು) ಅಧ್ಯಾದೇಶ ( 2013ರ 54) ವನ್ನು 2013 
ಅಕ್ಟೋಬರ್ 30ನೇ ದಿನಾಂಕದಂದು ಕೇರಳ ರಾಜ್ಯಪಾಲರು ಪ್ರಖ್ಯಾಪಿಸಿರುವುದರಿಂದಲೂ 

2014 ಜನವರಿ 3ನೇ ದಿನಾಂಕದಂದು ಆರಂಭವಾಗಿ 2014 ಫೆಬ್ರುವರಿ 6ನೇ 
ದಿನಾಂಕದಂದು ಮುಕ್ತಾಯಗೊಂಡ ಕೇರಳ ರಾಜ್ಯ ವಿಧಾನಸಭೆಯ ಅಧಿವೇಶನದಲ್ಲಿ 
ಪ್ರಸ್ತುತ ಅಧ್ಯಾದೇಶದ ಬದಲು ರಾಜ್ಯ ವಿಧಾನಸಭೆಯ ಒಂದು ಅಧಿನಿಯಮವನ್ನು 
ತರುವುದಕ್ಕಿರುವ ಒಂದು ಮಸೂದೆಯನ್ನು ಮಂಡಿಸಲು ಮತ್ತು ಅಂಗೀಕರಿಸಲು 
ಸಾಧ್ಯವಾಗದುದರಿಂದಲೂ ; 

ಪ್ರಸ್ತುತ ಅಧ್ಯಾದೇಶದ ನಿಬಂಧನೆಗಳನ್ನು ಜಾರಿಯಲ್ಲಿರಿಸದಿದ್ದರೆ ತೊಂದರೆಗಳು 
ಉಂಟಾಗಬಹುದಾದುದರಿಂದಲೂ , 

ಕೇರಳ ರಾಜ್ಯ ವಿಧಾನಸಭೆಯು ಅಧಿವೇಶನದಲ್ಲಿಲ್ಲದಿರುವುದರಿಂದ ಹಾಗು ತಾನು 
ತುರ್ತು ಕ್ರಮ ಕೈಗೊಳ್ಳುವ ಅವಶ್ಯಕವಾದ ಸನ್ನಿವೇಶವು ಜಾರಿಯಲ್ಲಿದೆಯೆಂದು ಕೇರಳ 
ರಾಜ್ಯಪಾಲರಿಗೆ ಮನವರಿಕೆಯಾಗಿರುವುದರಿಂದಲೂ ; 

ಈಗ, ಆದುದರಿಂದ, ಭಾರತದ ಸಂವಿಧಾನದ 213ನೇ ಅನುಚ್ಛೇದದ ಖಂಡ 
(1 ) ರ ಪ್ರಕಾರ ನೀಡಲ್ಪಟ್ಟ ಅಧಿಕಾರಗಳನ್ನು ವಿನಿಯೋಗಿಸಿ ಕೇರಳ ರಾಜ್ಯಪಾಲರು ಈ 
ಕೆಳಗಿನ ಅಧ್ಯಾದೇಶವನ್ನು ಪ್ರಖ್ಯಾಪಿಸುವರು: 

1. ಸಣ್ಣ ಹೆಸರು ಮತ್ತು ಪ್ರಾರಂಭ. (1) ಈ ಅಧ್ಯಾದೇಶವನ್ನು 2014ರ 
ಕೇರಳ ಲೋಕ ಸೇವಾ ಆಯೋಗ ( ಲೈಬ್ರರಿ ಕೌನ್ಸಿಲುಗಳಿಗೆ ಸಂಬಂಧಿಸಿ ಹೆಚ್ಚುವರಿ 
ಕರ್ತವ್ಯಗಳು) ಅಧ್ಯಾದೇಶವೆಂದು ಕರೆಯಬಹುದು. 

( 2) ಇದು ಗಜೆಟ್ ಅಧಿಸೂಚನೆಯ ಮುಖೇನ ಸರಕಾರ ನಿಗದಿಪಡಿಸುವ 
ದಿನಾಂಕದಂದು ಜಾರಿಗೆ ಬರುವುದಾಗಿದೆ. 

2. ನಿರ್ವಚನಗಳು . ಈ ಅಧ್ಯಾದೇಶ ದಲ್ಲಿ, ಸಂದರ್ಭವು ಅನ್ಯಥಾ 
ಅಗತ್ಯಪಡಿಸದಿದ್ದಲ್ಲಿ , 

(ಎ) “ಸರಕಾರ ” ಎಂದರೆ , ಕೇರಳ ಸರಕಾರ ಎಂದರ್ಥ; 

( ಬಿ) ಲೈಬ್ರರಿ ಕೌನ್ಸಿಲುಗಳು ” ಎಂದರೆ , 1989ರ ಕೇರಳ ಸಾರ್ವಜನಿಕ 
ಗ್ರಂಥಾಲಯಗಳು (ಕೇರಳ ಗ್ರಂಥಾಲಯ ಸಂಘಂ) ಅಧಿನಿಯಮ ( 1989ರ 15 ) ದಲ್ಲಿ 
ಅನುಕ್ರಮವಾಗಿ 3ನೇ ವಿಭಾಗದ, 10ನೇ ವಿಭಾಗದ, ಹಾಗು 18ನೇ ವಿಭಾಗದ ಪ್ರಕಾರ 
ರೂಪೀಕರಿಸಿರುವ ರಾಜ್ಯ ಲೈಬ್ರರಿ ಕೌನ್ಸಿಲುಗಳು ಹಾಗೂ ಜಿಲ್ಲಾ ಲೈಬ್ರರಿ ಕೌನ್ಸಿಲುಗಳು 
ಹಾಗೂ ತಾಲೂಕು ಲೈಬ್ರರಿ ಯೂನಿಯನ್‌ಗಳು ಎಂದರ್ಥ ; 

( ) ನಿಗದಿಪಡಿಸಿದ ” ಎಂದರೆ, ಈ ಅಧ್ಯಾದೇಶದ ಕೆಳಗೆ ರಚಿಸಲ್ಪಟ್ಟ 
ನಿಯಮಗಳಿಗನುಗುಣವಾಗಿ ನಿಗದಿಪಡಿಸಲಾದ ಎಂದರ್ಥ; 


( ಡಿ) ಲೋಕ ಸೇವಾ ಆಯೋಗ” ಎಂದರೆ, ಕೇರಳ ಲೋಕ ಸೇವಾ 
ಆಯೋಗ ಎಂದರ್ಥ; 

( ಇ) “ಸೇವೆಗಳು ” ಎಂದರೆ, ಲೈಬ್ರರಿ ಕೌನ್ಸಿಲ್‌ಗಳ ಕೆಳಗಿರುವ ಸೇವೆಗಳು 
ಎಂದರ್ಥ. 

- 3, ಲೋಕ ಸೇವಾ ಆಯೋಗದ ಕರ್ತವ್ಯಗಳು . (1) ರಾಜ್ಯ ಲೈಬ್ರರಿ ಕೌನ್ಸಿಲ್, 
ಲೋಕ ಸೇವಾ ಆಯೋಗದೊಂದಿಗೆ, 

( ಎ) ಲೈಬ್ರರಿ ಕೌನ್ಸಿಲುಗಳಲ್ಲಿನ ಉದ್ಯೋಗಸ್ಥರ ಹಾಗು ನೌಕರರ ನೇಮಕಾತಿಯ 
ಮಾದರಿಗಳಿಗೆ ಸಂಬಂಧಿಸಿದ ಎಲ್ಲಾ ಕಾರ್ಯಗಳಲ್ಲೂ ; 

( ಬಿ) ಲೈಬ್ರರಿ ಕೌನ್ಸಿಲುಗಳಲ್ಲಿನ ಹುದ್ದೆಗಳಿಗೆ ನೇರ ನೇಮಕಾತಿ ಮುಖೇನ 
ನೇಮಕಾತಿ ಮಾಡುವುದಕ್ಕೆ ಪಾಲಿಸಬೇಕಾದ ತತ್ವಗಳ ಕುರಿತು ಹಾಗು ಅಂತಹ 
ನೇಮಕಾತಿಗಿರುವ ಉದ್ಯೋಗಾರ್ಥಿಗಳ ಯೋಗ್ಯತೆಗೆ ಸಂಬಂಧಿಸಿಯೂ , 
ಸಮಾಲೋಚಿಸಬಹುದಾಗಿದೆ. 
ಈ (2) ಉಪ- ವಿಭಾಗ ( 1) ಪ್ರಕಾರವಿರುವ ಒಂದು ವಿಷಯವನ್ನು ಲೋಕ 
ಸೇವಾ ಆಯೋಗದೊಂದಿಗೆ ಸಮಾಲೋಚಿಸುವುದಾದಲ್ಲಿ ಆಯೋಗವು ಆ ವಿಷಯದಲ್ಲಿ 
ರಾಜ್ಯ ಲೈಬ್ರರಿ ಕೌನ್ಸಿಲಿಗೆ ಸಲಹೆ ನೀಡತಕ್ಕದ್ದು. 

( 3) ಲೋಕ ಸೇವಾ ಆಯೋಗ ಮತ್ತು ರಾಜ್ಯ ಲೈಬ್ರರಿ ಕೌನ್ಸಿಲ್ ತಮ್ಮೊಳಗೆ 
( 1 ) ನೇ ಉಪ– ವಿಭಾಗ ಪ್ರಕಾರ ದ ಒಂದು ವಿಷಯದಲ್ಲಿ ಯಾವುದೇ 
ಬಿನ್ನಾಭಿಪ್ರಾಯವಿರುವಲ್ಲಿ ರಾಜ್ಯ ಲೈಬ್ರರಿ ಕೌನ್ಸಿಲ್ ಆ ವಿಷಯವನ್ನು ಸರಕಾರಕ್ಕೆ ರೆಫರ್ 
ಮಾಡತಕ್ಕದ್ದು ಹಾಗು ಅದರ ಮೇಲಿನ ಸರಕಾರದ ತೀರ್ಮಾನ ಅಂತಿಮವಾಗಿರುವುದಾಗಿದೆ: 

ಆದರೆ, ಲೋಕ ಸೇವಾ ಆಯೋಗದ ಸಲಹೆಯ ವಿರುದ್ದವಾಗಿ ಒಂದು 
ತೀರ್ಮಾನ ಕೈಗೊಳ್ಳುವುದಕ್ಕೆ ಮುಂಚಿತವಾಗಿ ಸರಕಾರವು ಆ ವಿಷಯವನ್ನು ಲೋಕ ಸೇವಾ 
ಆಯೋಗಕ್ಕೆ ರೆಫರ್ ಮಾಡತಕ್ಕದ್ದಾಗಿದೆ. 

4 . ನಿಯಮಗಳನ್ನು ರಚಿಸುವುದಕ್ಕಿರುವ ಅಧಿಕಾರ. ( 1 ) ಸರಕಾರಕ್ಕೆ ಈ 
ಅಧ್ಯಾದೇಶದ ಉದ್ದೇಶಗಳನ್ನು ಜಾರಿಗೆ ತರುವುದಕ್ಕಾಗಿ, ಲೋಕ ಸೇವಾ ಆಯೋಗದೊಂದಿಗೆ 
ಹಾಗು ರಾಜ್ಯ ಲೈಬ್ರರಿ ಕೌನ್ಸಿಲಿನೊಂದಿಗೆ ಸಮಾಲೋಚಿಸಿ ನಿಯಮಗಳನ್ನು 
ರಚಿಸಬಹುದಾಗಿದೆ. 

( 2) ಪ್ರತ್ಯೇಕವಾಗಿ, ಮೇಲೆ ಹೇಳಿದ ಅಧಿಕಾರದ ಸಾಮಾನ್ಯಾನ್ವಯಕ್ಕೆ 
ಭಂಗವಾಗದಂತೆ, ಅಂತಹ ನಿಯಮಗಳಲ್ಲಿ, 

( ಎ) ಲೋಕ ಸೇವಾ ಆಯೋಗದೊಂದಿಗೆ ಸಮಾಲೋಚಿಸುವುದಕ್ಕೆ ರಾಜ್ಯ 
ಲೈಬ್ರರಿ ಕೌನ್ಸಿಲ್ ಪಾಲಿಸಬೇಕಾದ ಕಾನೂನು ಕ್ರಮ ; 

( ಬಿ ) ಲೋಕ ಸೇವಾ ಆಯೋಗದೊಂದಿಗೆ ಸಮಾಲೋಚಿಸುವ 
ಆನುಷಂಗಿಕವಾದುದೋ ಅವಶ್ಯಕವಾದುದೋ ಆದ ಯಾವುದೇ ವಿಷಯಕ್ಕೆ; 

( ಸಿ) ಲೋಕ ಸೇವಾ ಆಯೋಗದೊಂದಿಗೆ ಸಮಾಲೋಚಿಸುವುದು 
ಅಗತ್ಯವಿಲ್ಲದ ಯಾವುದೇ ವಿಷಯಕ್ಕೆ; ವ್ಯವಸ್ಥೆಮಾಡತಕ್ಕದ್ದಾಗಿದೆ. 

(3) ಈ ಅಧ್ಯಾದೇಶದ ಪ್ರಕಾರ ರಚಿಸಿದ ಪ್ರತಿಯೊಂದು ನಿಯಮವನ್ನು , 
ಅದನ್ನು ರಚಿಸಿದ ನಂತರ, ಆದಷ್ಟು ಬೇಗನೇ , ವಿಧಾನಸಭೆಯು ಅಧಿವೇಶನದಲ್ಲಿರುವಾಗ 
ಅದರ ಸಮಕ್ಷದಲ್ಲಿ, ಅದನ್ನು ಒಂದು ಅಧಿವೇಶನದಲ್ಲೂ ಮುಂದುವರಿದ ಎರಡು 
ಅಧಿವೇಶನಗಳಲ್ಲೋ ಒಳಗೊಳ್ಳಬಹುದಾದ ಒಟ್ಟು ಹದಿನಾಲ್ಕು ದಿವಸಕ್ಕೆ ಮಂಡಿಸತಕ್ಕದ್ದು 
ಮತ್ತು ಆ ರೀತಿ ಮಂಡಿಸಿದ ಅಧಿವೇಶನ ಅಥವಾ ನಿಕಟಾನಂತರದ ಅಧಿವೇಶನ 
ಕೊನೆಗೊಳ್ಳುವ ಮುಂಚಿತವಾಗಿ , ವಿಧಾನಸಭೆಯು ಆ ನಿಯಮದಲ್ಲಿ ಯಾವುದೇ 
ಬದಲಾವಣೆ ಮಾಡುವುದೇ ಅಲ್ಲದಿದ್ದಲ್ಲಿ ಆ ನಿಯಮವನ್ನು ರಚಿಸಬೇಕಿಲ್ಲವೆಂದು 
ತೀರ್ಮಾನಿಸುವುದೋ ಮಾಡುವುದಾದಲ್ಲಿ , ಆ ನಿಯಮಕ್ಕೆ ಅನಂತರ, ಆಯಾಯ 
ವಿಷಯದಂತೆ, ಆ ರೀತಿ ಬದಲಾವಣೆಮಾಡಿದ ರೀತಿಯಲ್ಲಿ ಮಾತ್ರ ಪರಿಣಾಮವಿರುವುದು 
ಅಲ್ಲದಿದ್ದಲ್ಲಿ ಯಾವುದೇ ಪರಿಣಾಮ ಇಲ್ಲದಾಗುವುದಾಗಿದೆ; ಹಾಗಿದ್ದರೂ ಅಂತಹ ಯಾವುದೇ 
ಬದಲಾವಣೆಯೋ ರದ್ದುಗೊಳಿಸುವಿಕೆಯೋ ಆ ನಿಯಮ ಪ್ರಕಾರ ಹಿಂದೆ ಮಾಡಿದುದರ 
ಸಿಂಧುತ್ವಕ್ಕೆ ಭಂಗ ಬರದ ರೀತಿಯಲ್ಲಿ ಆಗಿರತಕ್ಕದ್ದು. 

5. ರದ್ಧತಿ ಮತ್ತು ರಕ್ಷಣೆ (1) 2013ರ ಕೇರಳ ಲೋಕ ಸೇವಾ ಆಯೋಗ 
( ಲೈಬ್ರರಿ ಕೌನ್ಸಿಲುಗಳಿಗೆ ಸಂಬಂಧಿಸಿ ಹೆಚ್ಚುವರಿ ಕರ್ತವ್ಯಗಳು) ಅಧ್ಯಾದೇಶ ( 2013ರ 
54) ವನ್ನು ಈ ಮೂಲಕ ರದ್ದುಗೊಳಿಸಲಾಗಿದೆ. 

(2) ಆ ರೀತಿ ರದ್ದುಗೊಳಿಸಿದ್ದರೂ , ಪ್ರಸ್ತುತ ಅಧ್ಯಾದೇಶದ ಪ್ರಕಾರ 
ಮಾಡಿದ ಯಾವುದೇ ಕಾರ್ಯ ಅಥವಾ ಕೈಗೊಂಡ ಯಾವುದೇ ಕ್ರಮವು ಈ ಅಧ್ಯಾದೇಶದ 
ಪ್ರಕಾರ ಮಾಡಿದುದಾಗಿಯೋ ಕೈಗೊಂಡಿರುವುದಾಗಿಯೋ ಭಾವಿಸತಕ್ಕದ್ದು. 


ನಿಖಿಲ್ ಕುಮಾರ್ , 


ರಾಜ್ಯಪಾಲರು. 


